

༡༡། །སྐྱོར་ལམ་མཉམ་བཞག་དེ་སློ་རིགས་གང་ཡིན་ལ་དབྱུང་བ་གང་ཤར་སྐྱ་བའི་གཏམ་  
སྤང་ཞེས་བྱ་བ་བཞུགས་སོ། །

ཐབ་ཅིང་ཡངས་པ་ཤེས་བྱའི་ཚོས་ཀྱི་མཁའ་དབྱིངས་ལ། །  
སློ་སྐྱོས་དབྱིལ་ལམོར་རབ་ཏུ་རྒྱས་པའི་འོད་ཟེར་གྱིས། །  
སྐྱེ་དགྲའི་ལྷན་བཅོམ་གཞོན་ལྷུ་འུ་རྒྱུ་ལ་དུ་རྣམ་རོལ་བ། །  
འངམ་དབྱུངས་སྒྲ་མར་ནམ་ཡང་འདུད་དོ་བདག་སྐྱོངས་མཛོད། །

སྐྱེས་ཐོབ་སྐྱུངས་པའི་སློ་སྐྱོས་ཉམས་རྒྱུང་བས། །  
གཞུང་ལུགས་རྒྱ་མཚོའི་གཏིང་དཔོག་ག་ལ་བུས། །  
འོན་ཀྱང་ལུང་རིགས་མན་རག་སྐོགས་སྤངས་ཏེ། །  
རྟོག་དོར་གང་ཤར་གཏམ་གྱིས་བཛོད་པར་བྱ། །

ཞེས་མཚོད་པར་བཛོད་པ་དང་ཚོམ་པར་དམ་བཅའ་བའི་ལེགས་ཚིག་གིས་མདུན་བསྐྱུས་ཏེ་གང་ཞེག་  
སྤང་བར་བྱ་བའི་གཞི་ནི། <<མངོན་རྟོགས་རྒྱན་>>ལས། “དམིགས་པ་དང་མི་རྣམས་པ་དང་། །རྒྱ་དང་  
ཡོངས་སུ་འཛིན་པ་ཡིས། །བྱང་རྒྱལ་སེམས་དབའ་སྐྱོབ་པ་ཡི། །རྣམ་རྟོག་བཞི་པོ་ལྷན་བརྟེན་  
བ། །རྒྱུང་དང་འབྲིང་དང་ཆེན་པོ་རྣམས། །ཉན་སོས་བསེ་རུ་ལྟ་བུ་དང་། །བཅས་པ་དག་ལས་ཁྱད་  
པར་འབགས། །” ཞེས་པའི་སྐབས་ནས་དངོས་སུ་བསྟན་པའི་ཉན་རང་གི་སྐྱོར་ལམ་ལས་ཁྱད་ཚོས་  
བཞིས་ཁྱད་པར་དུ་འབགས་པའི་དམན་ལམ་སློན་དུ་མ་སོང་བའི་བྱང་སེམས་ཀྱི་སྐྱོར་ལམ་མཉམ་  
བཞག་དེ་སློ་རིགས་གང་ཡིན་ལ་དབྱུང་བ་ནི་འདིར་བཤད་པར་བྱའི་གཞི་ཡིན་ནོ། །

དེ་ལ་རྟོག་པ་སྤྱིའི་རྣམ་བཞག་དང་། སྐྱོར་ལམ་མཉམ་བཞག་དེ་སློ་རིགས་གང་ཡིན་བ་རྟོག་པ་  
དང་། རོན་བསྐྱུས་ཏེ་མཇུག་བསྐྱུ་བ་བཅས་གསུམ་སོ། །དང་པོ་ནི། <<མངོན་རྟོགས་རྒྱན་>>ལས།

“གཞི་དང་དེ་ཡི་གཉེན་པོ་ཡིས། །གཟུང་བར་རྟོག་པ་རྣམ་པ་གཉིས། །”ཞེས་དང་། “རྗེས་དང་བཏགས་པའི་རྟེན་ཅན་གྱིས། །འཛིན་པའང་རྣམ་པ་གཉིས་སུ་འདོད། །”ཅེས་དངོས་བསྟན་སྐྱབ་རྟོག་བཞི་དང་། རྒྱགས་བསྟན་དགག་རྟོག་བཞི་གསུངས་པ་དང་། མདོ་སྡེ་རྒྱན་ལས། རྣམ་གཡེང་གི་རྣམ་རྟོག་བཅུ་བཤད་པ་དང་། <<ཀུན་བརྟུས་>>སུ། ཅ་བའི་རྣམ་པར་རྟོག་པ་བཅུ་བཤད་པ་དང་། མཛོད་ལས། “དེས་པར་རྟོག་དང་རྗེས་བྱེད་པའི། །རྣམ་པར་རྟོག་པ། ”ཞེས་དེས་པར་རྟོག་པ་དང་། རྗེས་བྱེད་ཀྱི་རྟོག་པ་གཉིས་བཤད་པ་དང་། <<རྣམ་འགྲེལ་>>ལས། “ཤེས་གང་གང་ལ་སྐྱོད་ཅི་འཛིན། །དེ་ནི་དེ་ལ་རྟོག་པ་ཡིན། །”ཞེས་སྐྱོད་ཅི་འཛིན་གྱི་རྟོག་པ་བཤད་པ་ལ་སོགས་པ་གསུང་རབ་རྣམས་སུ་རྟོག་པ་རྗེས་བྱེད་གསུངས་པ་ཐམས་ཅད་ཡང་དག་མ་ཡིན་པའི་ཀུན་རྟོག་རྟུ་འདུས་པ་ཡིན་ཏེ། <<ཆོག་དོན་རབ་གསལ་>>ལས། “གཞུང་ལུགས་རྣམས་སུ་རྟོག་པ་རྗེས་བྱེད་ཅིག་གསུངས་པ་རྣམས། ཡང་དག་མ་ཡིན་པའི་ཀུན་རྟོག་རྟུ་འདུས་ཏེ། ”ཞེས་གསུངས་པའི་ཕྱིར་དོ། །དེ་ལ་དབྱེ་ན། གཟུང་འཛིན་གཉིས་སུ་སྣང་བ་ཅན་གྱི་རྟོག་པ་དང་། སེམས་ཅིང་བའི་རྣམ་པ་ཅན་གྱི་རྟོག་པ་དང་། སྐྱོད་ཅི་འཛིན་གྱི་རྟོག་པ་བཅས་གསུམ་ཡོད་དོ། །

གཉིས་པ་སྦྱོར་ལམ་མཉམ་གཞག་དེ་སྣོད་རིགས་གང་ཡིན་བ་རྟོག་པ་ལ། སྦྱོར་མཁས་པ་རྣམས་གྱིས་བཞེད་ཚུལ། བྱེ་བྲག་རྟུ་ཀུན་མཁུན་རྣམས་བཞེད་ཚུལ། དེ་ལ་དོགས་པ་གཅོད་པ་དང་གསུམ་ལས། དང་པོ་ནི། བོད་གངས་ཅན་ལྗོངས་ལ་ཡོངས་སུ་གྲགས་པའི་ཆོས་བརྒྱུད་ཆེན་པོ་བཞིའི་མཁས་པ་གཙོ་ཆེ་བ་རྣམས་གྱིས་བཞེད་པ་འགོད་པ་ལ། བཀའ་བརྒྱུད་པའི་ཕྱོགས་ནས། ཀམ་པ་མི་སྦྱོད་དོ་རྗེས། སྦྱོར་ལམ་མཉམ་གཞག་དེ་ལ། རིག་བྱ་རིག་བྱེད་གཉིས་ཀ་སྦྱོང་བ་གསལ་རིག་གཅིག་གི་དོ་བོར་སྦྱེས་པ་དང་མཐོང་ལམ་དང་དམིགས་རྣམ་རྗེས་སུ་མཐུན་པ་རྒྱ་མཚན་དུ་བྱས་ནས་སྦྱོར་ལམ་མཉམ་གཞག་དེ་རང་རིག་མངོན་སུམ་དུ་བཞེད་དེ། དེ་ཉིད་གྱིས་མངོན་པའི་མངོན་རྟོགས་རྒྱུ་གྱི་ཀར་ལྗིག་<<རྗེ་བརྟན་ངལ་གསོ་>>ལས། “སྦྱོར་བའི་ལམ་མཉམ་གཞག་འདིར་ནི་གཟུང་འཛིན་གཉིས་

<sup>1</sup> <<ཆོག་དོན་རབ་གསལ་>> ཀུན་མཁུན་རྣོད་སྟོན། གསུང་འདུལ། རྩོད་སར་འཕྲུལ་དབང་། བོད། གཤེག་གྲངས། ༩༧༩  
<sup>2</sup> <<རྗེ་བརྟན་ངལ་གསོ་>> བརྒྱུད་པ་མི་བསྦྱོད་དོ་རྗེ། བོད་ཀྱི་ཉམས་དཔེ་བསྟན། ཤོག་གྲངས། ༡༧

མེད་གི་ཡེ་ཤེས་སྤྱིན་ཅི་མ་ལོག་པ་དང་རྗེས་སུ་མཐུན་པའི་སྤྱིན་ཅི་མ་ལོག་པ་རང་རིག་མངོན་སུམ་  
ཡིན་ཏེ།” ཞེས་གསུངས་པའི་སྤྱིར་དོ།།

སྤྱི་འགྲུལ་རྩིང་མའི་སྤྱོད་པ་ནས། ལྷ་མ་མི་པམ་རིན་པོ་ཆེས། <<ཤེར་འབྲེལ་གེ་ཏ་ཀ>>ལས།  
“མཐུལ་བཞེ་དང་བལ་བའི་རྒྱུ་འཇུག་དེ་ཡིད་དཔྱེད་གིས་སྒྲོམ་པ་དང་།” ཞེས་དང་། <<མཁས་འཇུག་  
>>ཏུ། “སོ་སྤྱི་ཡིན་ཡང་ཆོས་ཉིད་གི་དོན་ལ་དོན་སྤྱིའི་རྩུལ་གིས་ལེགས་པར་ཁོང་དུ་རྒྱུད་པའོ། །”ཞེས་  
དང་། རྗེས་སུ་སྤྱི་འགྲུལ་རིན་པོ་ཆེས་<<ཤེར་སྤྱིན་མངོན་རྟོགས་རྒྱུ་གི་ཙ་འབྲེལ>><sup>3</sup>ཏུ། “དེས་ན་སྤྱིར་ལམ་  
དུ་བདག་མེད་པ་ལ་དམིགས་པ་ནི་བདག་མེད་གི་དོན་སྤྱི་རང་ལ་སྤྱང་བ་ལ་དེར་མོས་ནས་འཛིན་པའི་དོན་  
སྤྱི་འཇུག་པའི་སྤྱི་ཡིན་པའི་སྤྱིར་སྤྱོད་སྤྱང་བའི་རྟོག་པ་ཡིན་ལ།” ཞེས་གསུངས་པས་རྟོག་པར་བཞེད་  
པར་སྤྱང་དོ།།

རི་བོ་དགེ་ལྡན་པའི་སྤྱོད་པ་ནས། རྗེ་ཚོང་ཁ་བ་ཆེན་པོས་<<ལེགས་བཤད་གསེར་སྤྱིང>>ལས<sup>4</sup>།  
“འོ་ན་རང་གི་ལུགས་གང་ཡིན་ཞེ་ན། སྤྱིར་ལམ་མཉམ་བཞག་བདག་མེད་པའི་དོན་ལ་མངོན་སུམ་དུ་ནི་མི་  
འདོད་དེ། སོ་སྤྱིའི་རྒྱུད་ལ་ཉོན་ཡིད་མངོན་འཇུག་དུ་མི་འཇུག་པའི་སྤྱི་ལམ་སྤྱིད་པ་ཐལ་བའི་སྤྱིར་ཏེ། བདག་  
མེད་མངོན་སུམ་གིས་རྟོགས་པའི་སྤྱི་མངོན་དུ་གྱུར་པའི་ཆེ་བདག་ལྟ་མངོན་དུ་འགྱུར་བ་འགལ་བས་  
སོ། །དེས་ན་སྤྱིར་ལམ་བདག་མེད་པ་ལ་དམིགས་པ་ནི་བདག་མེད་གི་དོན་སྤྱི་རང་ལ་སྤྱང་བ་ལ་དེར་མོས་  
ནས་འཛིན་པའི་དོན་སྤྱི་འཇུག་པའི་སྤྱི་ཡིན་པའི་སྤྱིར་སྤྱོད་སྤྱང་བའི་སྤྱི་ཡིན་ལ།” ཞེས་སྤྱིར་ལམ་མཉམ་  
བཞག་དེ་རྟོག་པ་ཡིན་པར་གསུངས་ཤིང་། དེ་ཡང་དོ་བོ་འཇུག་ཤེས་ཡིན་ཀྱང་ཐ་མལ་པའི་སྤྱི་ལྟར་རྣམ་པ་  
ཐམས་ཅད་དུ་འཇུག་པ་མ་ཡིན་པར་བཞེད་དོ།།

དཔལ་ལྷན་ས་སྤྱི་པའི་སྤྱོད་པ་ནས། བདག་ཉིད་ཆེན་པོས་སྤྱི་བཞུ་ཏེས་<<ཐུབ་པ་དགོངས་  
གསལ>>ལས<sup>5</sup>། “དེས་ན་རང་གི་ལུགས་ནི་ཤེས་རབ་གསུམ་གིས་གོམས་པར་བྱས་པའི་རང་རིག་  
མངོན་སུམ་ཡིན་ཏེ།” ཞེས་རང་རིག་མངོན་སུམ་དུ་གསུངས་སོ། །ཀུན་མཁུན་རོང་སྤོན་ཆེན་པོས། སྤྱིར་

<sup>3</sup> <<ཤེར་སྤྱིན་མངོན་རྟོགས་རྒྱུ་གི་ཙ་འབྲེལ>> རྗེས་སུ་སྤྱི་འགྲུལ་རིན་པོ་ཆེན། འོག་གངས། ༤༤  
<sup>4</sup> <<ལེགས་བཤད་གསེར་སྤྱིང>> རྗེ་ཚོང་ཁ་བ། གསུང་འབྲུམ། འབྲས་སྤྱངས་སྤོ་གསལ་སྤྱིང་དཔེ་མངོན་ཁང་། ༢༠༡༤ རོད། ༩། འོག་གངས། ༣༡༤  
<sup>5</sup> <<ཐུབ་པ་དགོངས་གསལ>> ས་སྤྱི་བཞུ་ཆེན། ལྷན་མཐོ་སྤོབ་དཔལ་ས་སྤྱིའི་སྤོབ་གཉེར་ལྷན་ཆོགས། ༢༠༡༤ འོག་གངས། ༡༥༥

གཅིག་དུ་བྲལ་སོགས་ཀྱི་རྟགས་ལས་བདེན་མེད་རྟོགས་པའི་རིགས་རྒྱུན་སྒོམ་པའི་བཅད་ཤེས་ཡིན་པར་  
 བཞེད་དེ། <<ཚིག་དོན་རབ་གསལ་>>ལས་<sup>6</sup>། “དེས་ན་གཅིག་དང་དུ་བྲལ་སོགས་པའི་གཏན་ཚིགས་  
 ལ་བརྟེན་པའི་ཚད་མས་རྟོགས་པའི་དམིགས་རྣམ་མི་བརྗེད་པར་བརྒྱུད་བའི་དོན་ལ་བསྒོམ་པའི་སྟོབས་  
 ཀྱིས་སྟོང་ཉིད་ཀྱི་དོན་སྤྱི་ལ་གསལ་སྤང་ཅུང་ཟད་དང་བཅས་པའོ། །”ཞེས་གསུངས་པ་བཞིན་ནོ། །པཎ་  
 ཚེན་ཤུག་མཚོག་ཡུན་གྱིས་<<པར་བྱིན་སྤྱི་དོན་ལུང་ཚོས་རྒྱ་མཚོའི་སྤྱིང་པོ་>>ལས་<sup>7</sup>། “ཐེག་པ་ཆེ་ཅུང་གི་  
 སྟོང་ལས་གང་ཡིན་ཀྱང་རྒྱུད་དེ་དང་དེའི་མཉམ་བཞག་ཡེ་ཤེས་གང་ཡིན་པ་དེ་ཡུལ་བདག་མེད་པ་  
 གཉིས་པོ་གང་རྒྱུད་ལ་ཚད་མ་གཉིས་དང་། ཚད་མིན་གྱི་སྟོ་རིས་གསུམ་མཁུ། ལྡར་སྤྱེ་བ་དེ་ལས་གང་  
 ཡིན་དཔྱད་དགོས་པ་ཡིན་ཏེ། དེ་དག་གང་དུ་ཁས་སྦངས་ཀྱང་དཀའ་བའི་གནས་སུ་འགྱུར་བའི་སྤྱིར། དེ་  
 ཡང་འདི་ལྟར། མངོན་སུམ་དུ་ཁས་སྦངས་ན་ནི་རྣམ་འབྱོར་མངོན་སུམ་ལས་མ་འདས་པས། འཕགས་པའི་  
 མངོན་སུམ་ཉིད་དུ་ཐལ་བར་འགྱུར་དོ། །རྗེས་དཔག་དུ་ཁས་སྦངས་ན་ནི་དེ་གསར་དུ་རྟོགས་པ་དང་། ཐོས་  
 བསམ་གྱི་ཤེས་པ་ཉིད་དུ་ཐལ་བར་འགྱུར་དོ། །མ་རྟོགས་ལོག་རྟོག་ཐེ་ཚོམ་གསུམ་པོ་གང་རྒྱུད་དུ་ཁས་  
 སྦངས་ན་ནི། ཚོས་ཉིད་ཚད་མའི་སྟོབས་ཀྱིས་རྟོགས་པ་མ་ཡིན་པར་འགྱུར་དོ། །ཡིད་དཔྱོད་དུ་ཁས་  
 སྦངས་ན་ཡང་ཉེས་པ་དེ་ཉིད་དུ་འགྱུར་ལ། བཅད་ཤེས་སུ་ཁས་སྦངས་ན་ནི་རྟོག་པ་བཅད་ཤེས་ལས་འོས་  
 མེད་པས་སྤྱོད་འཛིན་པའི་རྟོག་པ་ཡིན་པའི་སྤྱིར། སྤང་བྱ་ཉིད་དུ་ཐལ་བར་འགྱུར་དོ། །འོ་ན་ཅི་ཞེ་ན། དེ་  
 དེ་ལ་སྟོས་ན་ནི་རྟོག་པ་དང་རྟོག་མེད་ཀྱི་ཤེས་པ་གང་ཡང་མ་ཡིན་ནོ། །”ཞེས་རྟོག་རྟོག་མེད་གང་ཡང་མ་  
 ཡིན་པར་བཞེད་ཅིང་། རྟོག་རྟོག་མེད་གང་རྒྱུད་དུ་འདོད་པ་ལ་ནི། ལུང་དང་རིགས་པ་གཉིས་ཀྱིས་ཞིབ་  
 མོར་བཀག་པར་མཛད་དོ། །

གཉིས་པ་བྱེ་བྲག་དུ་ཀུན་མཁྱེན་སྒྲ་མས་བཞེད་རྩལ་ནི། <<སྤྱི་དོན་ཐབ་མོའི་གཏེར་གྱི་ཁ་  
 འབྲེད>>ལས་<sup>8</sup>། “ཐེག་པ་གསུམ་ཚར་འཕྲོ་བ་པའི་རྒྱུར་འགྱུར་པའི་ཐེག་པ་གསུམ་གྱི་རྟོགས་རིགས་སུ་  
 གྱུར་བའི་སྟོང་ལས་རྣམས་ནི་སྤྱོད་འཛིན་འཛིན་གྱི་རྟོག་པ་ཁོ་ན་ཡིན་ཏེ། བདག་མེད་གསུམ་པོ་དོན་སྤྱིའི་  
 རྩལ་གྱིས་རྟོག་པའི་སྟོ་ཡིན་པའི་སྤྱིར་དོ། །”ཞེས་སྟོང་ལས་མཉམ་བཞག་ཡེ་ཤེས་དེ། རྟོག་རྟོག་མེད་

<sup>6</sup> <<ཚིག་དོན་རབ་གསལ>> ཀུན་མཁྱེན་རང་སྟོན། གསུང་འབྲུམ། རྫོང་སར་འབྲུལ་དཔལ་། བོད། གཤེན་ཤོག་གྲངས། 341  
<sup>7</sup> <<པར་བྱིན་སྤྱི་དོན་ལུང་ཚོས་རྒྱ་མཚོའི་སྤྱིང་པོ་>> པཎ་ཚེན་ཤུག་མཚོག་ཡུན། གསུང་འབྲུམ། རྫོང་སར་འབྲུལ་དཔལ་། བོད། གཤེན་ཤོག་གྲངས། 323  
<sup>8</sup> <<སྤྱི་དོན་ཐབ་མོའི་གཏེར་གྱི་ཁ་འབྲེད>> ཀུན་མཁྱེན་གོ་རམས་པ། གསུང་འབྲུམ། རྫོང་སར་འབྲུལ་དཔལ་། བོད། རྟོག་གྲངས། 22

གཉིས་ཀྱི་ནང་ནས་རྟོག་པ་དེའི་ནང་ནས་ཀྱང་བཅད་ཤེས་སུ་བཞེད་པ་ཡིན་ནོ། །དེ་ལྟར་སྐྱོར་ལམ་མཉམ་གཞན་གྱི་རྟོག་པ་ཡིན་པའི་རྒྱ་མཚན་གཙོ་བོ་ནི། རིགས་པས་དེད་ན་བདག་མེད་དོན་སྤྱིའི་ཚུལ་གྱིས་རྟོག་པ་ལས་འོས་མེད་པ་ཡིན་པའི་རྒྱ་མཚན་གྱིས་སོ། །<<ཀུན་ལས་བརྟུས་པའི་རྣམ་པར་བཤད་པ>>ལས་ཀྱང་<sup>9</sup>། “བདེན་པ་རྣམས་ལ་རྣམ་པར་བརྟུ་བྱུག་ནི་འདི་ག་རྟོན་པ་ཡང་ཡོད་འདི་ག་རྟོན་ལས་འདས་པ་ཡང་ཡོད་དོ། །འདི་ག་རྟོན་དང་འདི་ག་རྟོན་ལས་འདས་པ་ལ་བྱེ་བྲག་ཅི་ཡོད་ཅེ་ན། ཤེས་བྱ་ལ་ལེགས་པར་མ་ཞུགས་པ་དང་ལེགས་པར་ཞུགས་པ་དང་། སྤྱི་བ་པ་དང་བཅས་པ་དང་སྤྱི་བ་པ་མེད་པ་དང་། རྣམ་པར་རྟོག་པ་དང་བཅས་པ་དང་རྣམ་པར་རྟོག་པ་མེད་པའི་སྤྱིར་ཉེ། འདི་ནི་བྱེ་བྲག་གོ། །”ཞེས་དང་། དེ་བཞིན་<<ཉེར་སྐྱེད་>><sup>10</sup>ལས། “ཚོས་ཐམས་ཅད་བདག་མེད་པ་ཡིན་ནོ་ཞེས་ཚོས་དེ་ལྟར་བྱ་རྒྱུ་རྣམས་སོ་སོའི་སྐྱེ་བོས་ཀྱང་རྟོགས་པ་མ་ཡིན་ནམ། དེས་ན་འདི་ན་པའི་རྣམ་པར་རྟོག་པ་དང་པོའི་རྣམ་པར་བཞག་པ་ནི་མ་ཞུགས་པར་འགྱུར་རོ་ཞེ་ན། དེ་དག་གི་འདི་ནི་མེད་པ་ཡིད་ལ་བྱེད་པ་ཡིན་ལ།” ཞེས་གསུངས་པ་དག་གིས་བྱུབ་པོ། །འོ་ན་ས་སྐྱ་བརྒྱུ་ཉམས་རང་རིག་ཏུ་གསུངས་པ་དང་མི་འགལ་ལམ་ཞེ་ན། མི་འགལ་ཉེ། རང་རིག་ཏུ་གསུངས་པ་ནི་རང་གི་རོ་བོ་ལ་རང་རིག་ཡིན་པ་ལ་དགོངས་ནས་གསུངས་པའི་སྤྱིར་ཉེ། <<སྤྱི་བ་དོན་ཟབ་མོ>>ལས<sup>11</sup>། “གཞན་དག་རང་རིག་ཏུ་གསུངས་པ་ནི་རང་གི་རོ་བོ་ལ་རང་རིག་མངོན་སུམ་ཡིན་པ་ལ་དགོངས་སོ། །”ཞེས་གསུངས་པའི་སྤྱིར་རོ། །ཡང་ཐེག་ཆེན་གྱི་རྟོག་རིགས་སུ་འགྱུར་པའི་སྐྱོར་ལམ་མཉམ་བཞག་ལ་ཚོས་ཉིད་གསལ་བར་མི་སྤང་བར་ཐལ། དེ་ཚོས་ཉིད་ལ་རྟོག་པ་ཡིན་པའི་སྤྱིར། ཞུབ་སྟེ། <<རྣམ་འགྲེལ>>ལས<sup>12</sup>། “རྣམ་པར་རྟོག་དང་རྗེས་འགྲེལ་ནི། །དོན་གསལ་སྤང་བ་ཅན་མ་ཡིན། །”ཞེས་གསུངས་པའི་སྤྱིར་ཟེར་ན། སྐྱོན་མེད་དེ། དེ་ནི་ཡུལ་དེ་ལ་རྟོག་པ་ཡིན་ན་ཡུལ་དེའི་དོན་སྤྱི་དང་མ་འདྲེས་པར་གསལ་བར་མི་སྤང་ཞེས་པའི་དོན་ཡིན་གྱི། སྐྱོར་ལམ་ཚོས་ཉིད་ལ་གསལ་སྤང་ཐོབ་པར་གསུངས་པ་ནི་ཚོས་ཉིད་དོན་སྤྱིའི་ཚུལ་དུ་གསལ་བོར་སྤང་བ་ལ་དགོངས་སོ། །

<sup>9</sup> <<ཀུན་ལས་བརྟུས་པའི་རྣམ་པར་བཤད་པ>> སྤྱི་བ་དོན་རྒྱལ་བའི་སྐྱེ་བོ་ལྟེ་ཤིང་དཔར། ཤོག་གྲངས། ༡༣༡  
<sup>10</sup> <<ཉེར་སྐྱེད་>> འབྲུག་པ་ལ་རྣམ་ཐོལ་སྟེ། རྒྱ་འགྲེལ་སྤྱི་གསལ་བསྐྱིགས། རྫོང་སར་འབྲུལ་དཔར། རོད། ༡། ཤོག་གྲངས། ༣༠༡  
<sup>11</sup> <<སྤྱི་བ་དོན་ཟབ་མོའི་གཉེར་བྱེ་བ་འགྲེལ>> ཀུན་མཁུན་གོ་རམས་པ། གསུང་འབྲུལ། རྫོང་སར་འབྲུལ་དཔར། རོད། ༣། ཤོག་གྲངས། ༢༦  
<sup>12</sup> <<ཚད་མ་རྣམ་འགྲེལ>> དཔལ་ལྷན་ཚོས་གྱི་གསལ་བ། འབྲུལ་དཔར། ལུ་གསུམ་པ། ཤོག་གྲངས། ༤།

གསུམ་པ་དེ་ལ་དོགས་པ་གཙོ་བོ་ལྟར་ལྟོང་། སྤྱིར་ལམ་མཉམ་གཞག་ཡེ་ཤེས་དེ་རྟོག་མེད་དུ་འདོད་  
བདད། རྟོག་པ་དང་རྟོག་མེད་གང་ཡང་མིན་པར་འདོད་པ་ལ་ཞེན་སྣོ་ཡིན་མིན་གྱི་དོགས་པ་མི་འགྲུང་ཡང་  
སྤྱིར་མཉམ་གཞག་དེ་རྟོག་པར་འདོད་པའི་ལུགས་ལ་ཞེན་སྣོ་ཡིན་མིན་གྱི་དོགས་པ་དེ་འགྲུང་བས། དེ་ལ་  
མཁས་པ་གཞན་གྱིས་བཞེད་ཚུལ་རེ་ཞིག་བཏང་སྟོམས་སུ་བཞག་ནས་རང་ལུགས་ཀྱི་མཚུན་རྣམ་  
གཉིས་གྱིས་བཞེད་ཚུལ་འགོད་པ་ལ། ཀུན་མཚུན་རིང་སྟོན་ཆེན་པོས་ཞེན་སྣོར་འདོད་པར་སྤང་ལ། ཀུན་  
མཚུན་ཆོས་ཀྱི་རྒྱལ་པོ་གོ་བོ་རབ་འབྱུངས་པའི་དགོངས་པ་ལ་ཞེན་སྣོ་ཡིན་མིན་གང་ཡིན་སྟུང་།

དེ་ལ་གཞན་ལུགས་དགགས་དང་། རང་ལུགས་གཞག་པ་དང་། ཚུད་པ་སྤང་བ་དང་གསུམ་ལས།  
དང་པོ་གཞན་ལུགས་དགག་པ་ནི། ཁ་ཅིག་གིས། ཀུན་མཚུན་གྱིས་དེ་རྟོག་པ་ཡིན་པར་གསུངས་པ་རྒྱ་  
མཚན་དུ་བྱས་ནས་ཞེན་སྣོ་ཡིན་པར་འདོད་པ་ནི་ཤིན་ཏུ་མི་རིགས་པར་མཐོང་སྟེ། ལྷ་ཀྱུ་ལ་སོགས་པ་  
བདེན་སྟོང་དུ་རྟོགས་པའི་དོད་ཀྱི་ཡེ་ཤེས་དེ་བདེན་སྟོང་དུ་ཞེན་པའི་སྣོ་ཡིན་ན། དེ་ལ་བཏགས་པ་ཅམ་དུ་  
ཞེན་པའི་སྣོར་འགྲུང་ལ། དེ་ནི་མི་འཐད་དེ། དེ་ལྟར་ན། རྣམ་རྟོག་བཞི་པོ་ལྡན་བཞེད་པ། །ཞེས་པའི་  
སྐབས་ཀྱི་དངོས་བསྟན་གྱི་རྟོག་པར་འདོད་དགོས་ལ། དེ་ཡང་འདོད་ན། ཀུན་མཚུན་གྱིས། རོ་པོར་ལྡན་  
པའི་ཆེ་སྤྱིར་ལམ་འདིར་བསྟན་གྱི་རྟོག་པ་ཡིན་ཞེས་པ་དང་། འདིར་བསྟན་གྱི་རྟོག་པ་དེ་སྤྱིར་ལམ་ཡིན་  
ཞེས་པ་ནི་མཁས་མི་ཡོད་ཏེ། ཞེས་གསུངས་པ་དང་འགལ་བ་ཁོ་ནའོ། །གཞན་ཡང་<<སྤྱི་དོན་ཟབ་  
མོ>>ལས<sup>13</sup>། “དེང་སང་ལྟ་བུ་སྤྱོད་བྱས་བཀག་ནས། དབྱ་མའི་དགག་བྱ་ནི་བདེན་པ་ཁོ་ན་ཡིན་གྱི་སྟོང་  
ཉིད་དུ་མངོན་པར་ཞེན་པ་བཀག་མི་དགོས་ཞེས་སྟུང་བ་ནི།” ཞེས་གཞན་གྱི་འདོད་པ་བཀོད་ནས་དེ་ལ་  
སྟོན། “འདིར་ཡང་མི་རྟོག་སོགས་བཅུ་དྲུག་ལ་མངོན་ཞེན་བཀག་པའི་ཆེ་སྤྱིར་ལམ་དང་བདག་མེད་པ་ཡང་  
མངོན་ཞེན་བཀག་དགོས་པ་སོགས་པལ་ཆེར་དང་འགལ་བ་འགྲུང་རོ། །”ཞེས་པའི་ཐལ་བ་དེ་རང་ལ་ཡང་  
འབབ་པར་ཅིའི་སྤྱིར་མི་འགྲུང་ཏེ་འགྲུང་རོ། །གཞན་ཡང་། ཁ་ཅིག་གིས། དམན་ལམ་སྟོན་དུ་མ་སོང་བའི་  
སྤྱིར་ལམ་དོད་མཉམ་གཞག་གི་མཚུན་པ་དེ། མངོན་ཞེན་ཡིན་པར་འདོད་པ་ལ། མཁས་ཆེན་དག་དབང་  
ཆོས་གྲགས་གྱིས། <<ཀུན་མཚུན་སྤྱོད་མའི་དགོངས་དོན་རབ་གསལ>>ལས<sup>14</sup>། “ཡང་དེ་ཆོས་ཅན་མཚན་

<sup>13</sup> <<སྤྱི་དོན་ཟབ་མོའི་གཏེར་གྱི་ཁ་འབྲེད>> ཀུན་མཚུན་གོ་རམས་པ། གསུང་འབྲུམ། རྫོང་སར་འབྲུམ་དབང་། བོད། ཇུ། ཤོག་གྲངས། 60  
<sup>14</sup> <<དགོངས་དོན་རབ་གསལ>> ཤེ་ཆེན་དག་དབང་ཆོས་གྲགས། གསུང་འབྲུམ། རྫོང་སར་འབྲུམ་དབང་། བོད། ཇུ། ཤོག་གྲངས། 16

འཛིན་ཡིན་པར་ཐལ། དེ་རང་བཞིན་མེད་པར་མངོན་པར་ཞེན་པའི་སློ་ཡིན་པའི་ཕྱིར། འབྲེལ་སྟེ། མདོར།  
གཟུགས་སྟོང་ཞེས་བར་སྟོན་ན་མཚན་མ་ལ་སྟོན་དོ། །ཞེས་གསུངས་ཕྱིར་ཉེ། འདོད་ན། ལམ་གྱི་མི་སྟུན་  
སྟོགས་ཡིན་པར་ཐལ། འདོད་པའི་ཕྱིར། འདོད་མི་རུས་ཉེ་ཐེག་ཆེན་གྱི་སྟོར་ལམ་མཐོང་སྟོམ་གསུམ་པོ་  
གང་རུང་ཡིན་པའི་ཕྱིར།” ཞེས་འཕངས་པའི་རིགས་པ་དང་། མཚན་འཛིན་དང་དབྱ་མའི་ལྟ་བ་གཅིག་ཏུ་  
འཆབ་འཆལ་བར་ཐལ་བའི་སྟོན་བརྗོད་པ་རྣམས་སོ་ན་གནས་སོ།།

གཉིས་པ་རང་ལུགས་གཞག་པ་ནི། ཀུན་མཁྱེན་གླ་མས་སློའི་ངོ་བོ་གཅིག་ལ་མངོན་པར་ཞེན་པའི་  
ཆ་གཅིག་དང་། མངོན་ཞེན་བཀག་པའི་ཆ་གཉིས་སུ་སྟེ་ནས། སྟོར་ལམ་མཉམ་བཞག་དེ་མངོན་པར་ཞེན་  
པའི་སློ་མ་ཡིན་པར་བཞེད་པ་ཡིན་ཉེ། དེ་ཉིད་ཀྱིས་ <<སྐས་དོན་ཟབ་མོའི་གཉེར་གྱི་ཁ་འབྲེད་>>ལས<sup>15</sup>།  
“ངོ་བོར་ལྡན་པའི་ཆེ་སྟོར་ལམ་འདིར་བསྟན་གྱི་རྟོག་པ་ཡིན་ཞེས་པ་དང་། འདིར་བསྟན་གྱི་རྟོག་པ་དེ་སྟོར་  
ལམ་ཡིན་ཞེས་པ་ནི་ཁས་མི་ལེན་ཉེ། འདིར་བསྟན་གྱི་རྟོག་པ་ནི་མངོན་པར་ཞེན་པའི་ཆ་ནས་འཛོག་  
དགོས་ཤིང་། སྟོར་ལམ་ནི་མངོན་ཞེན་བཀག་པའི་ཆ་ནས་འཛོག་དགོས་པའི་ཕྱིར་རོ། །”ཞེས་གསུངས་  
པས་སོ། །དེ་ལ་དགོངས་ནས་མཁན་ཆེན་དག་དབང་ཚེས་གྲགས་ཀྱིས། <<ཀུན་མཁྱེན་གླ་མའི་དགོངས་  
དོན་རབ་གསལ>>ལས<sup>16</sup>། “དགོ་སྟོགས་པ་ལ་སྟོན་འཕེན་མཁན་གྱི་མཁས་པ་དག་གིས་ཀྱང་སོ་སྟེའི་  
གནས་སྐབས་སུ་དབྱ་མའི་ལྟ་བ་དང་མཚན་འཛིན་དུས་མཉམ་དུ་འབྱུང་བ་དེ་སོར་སོར་མ་འདྲེས་པར་དབྱེ་  
ཐེང་འབྲེད་དགོས་སྟེ་ཡིན་པ་ལ་དེ་མི་མངོན་པར་ལམ་སྟེ་མ་སྟེ་མ་རྣམས་གཟུང་བ་རང་བཞིན་མེད་པར་  
མངོན་པར་ཞེན་པ་སོགས་སུ་བཞེད་པ་ནི། མཚན་འཛིན་དང་དབྱ་མའི་ལྟ་བ་གཅིག་ཏུ་འཆབ་འཆལ་བས་  
དཔྱོད་ལྡན་དག་གིས་དབྱུད་པར་བྱའོ། །”ཞེས་གསུངས་སོ། །

དེ་ལྟར་བཞེད་པ་ནི་རྒྱ་གར་མཁས་པའི་དགོངས་པ་ཡང་ཡིན་ཉེ། <<མངོན་རྟོགས་རྒྱན>>ལས།  
“རྣམ་པར་མངོན་ཞེན་ལ་སོགས་འགོག །” ཅེས་དང་། འཕགས་པ་རྣམ་གྲོལ་སྟེས་<<ཉིར་སྣང>>ལས<sup>17</sup>།  
“འདིའི་མདོ་ནི། ལྷ་རིའི་བྱ་བྱང་རྒྱབ་སེམས་དཔའ་ཆེན་པོའི་གཟུགས་མི་རྟོག་ཅེས་བྱ་བ་དང་། གཟུགས་

<sup>15</sup> <<སྐས་དོན་ཟབ་མོའི་གཉེར་གྱི་ཁ་འབྲེད>> ཀུན་མཁྱེན་གོ་རམས་པ། གསུང་འབྲུམ། རྫོང་སར་འབྲུལ་དཔལ། བོད། རྟེ་ཤོག་གངས། 10  
<sup>16</sup> <<དགོངས་དོན་རབ་གསལ>> བཅ་ཆེན་དག་དབང་ཚེས་གྲགས། གསུང་འབྲུམ། རྫོང་སར་འབྲུལ་དཔལ། བོད། གཏེ་ཤོག་གངས། 10  
<sup>17</sup> <<ཉིར་སྣང>> འཕགས་པ་རྣམ་གྲོལ་སྟེ། རྒྱ་འབྲེལ་སྟོགས་བསྐྱིགས། རྫོང་སར་འབྲུལ་དཔལ། བོད། གཏེ་ཤོག་གངས། 10

སྐྱུག་བསྐྱུག་ཞེས་བྱ་བ་དང་། གཞུགས་སྒྲོང་ཞེས་བྱ་བ་དང་། གཞུགས་བདག་མེད་ཅེས་བྱ་བ་དང་། ཡང་གཞུགས་སྒྲོང་ཞེས་བྱ་བ་དང་། གཞུགས་སྒྲོན་པ་མེད་ཅེས་བྱ་བ་མངོན་པར་ཞེན་པ་དང་། ལྷག་པར་གནས་པ་དང་། ཀུན་ཤེས་པ་འདི་ནི། སྤྱི་ལོ་བུ་བྱང་ཚུབ་སེམས་དཔལ་ཆེན་པོའི་མཐུན་པའི་ཚོས་ལ་སྲེག་པས་ཏེ་སྒྲོན་དུ་གྱུར་བའོ་ཞེས་བྱ་བ་ལ་སོགས་པ་གང་གསུངས་པ་ཡིན་ནོ།།” ཞེས་དང་། ཡང་<<ཉིར་སྒྲུང>>ལས<sup>18</sup>། “འདི་དབྱུང་པར་བྱ་སྟེ། གལ་ཏེ་རེ་ཞིག་མངོན་པར་ཞེན་པ་མེད་པར་ཅམ་མངོན་པར་ཞེན་མེད་པ་ཡིན་ན། དེ་ལྟ་ནི་མེད་པའི་སྤྱིར་གཉེན་པོ་མི་རིགས་སོ། འོན་ཏེ་གང་མངོན་པར་ཞེན་པ་མ་ཡིན་པ་ཡིན་ན་ནི་མིག་ལ་སོགས་པ་ཡིན་པར་ཐལ་བར་འགྱུར་རོ་ཞེ་ན། རི་ལྟར་མི་མཐུན་པ་ཡིན་པ་དེ་ལྟར་ནི་མངོན་པར་ཞེན་པ་ཡིན་ལ། རི་ལྟར་གཉེན་པོ་ཡིན་པ་དེ་ལྟར་ནི་མངོན་པར་ཞེན་པ་མ་ཡིན་ནོ། །” ཞེས་གོང་གི་རྒྱན་གྱི་ཅ་བའི་སྤྱི་ལོ་བུ་གསུངས་པའི་སྤྱིར་རོ། ། སྒྲོབ་དཔོན་སེང་གོ་བཟང་པོས། <<འགྲེལ་ཚུང་དོན་གསལ>>ལས<sup>19</sup>། “ཚོས་སྤྱི་ལོ་བུ་གཉེན་པོ་ཉིད་ཀྱིས་མངོན་པར་ཞེན་པ་མེད་པ་ལ་སོགས་པའི་རྣམ་པར་ཞུགས་པ་དང་།” ཞེས་པའི་གསུངས་པའི་སྤྱིར་རོ། །

གསུམ་པ་ཚོད་པ་སྦྱང་བ་ནི། འོ་ན་ཀུན་མཁྱེན་གྱིས་<<སྤྱི་ལོ་བུ་ཐབ་མོ>>ལས<sup>20</sup>། “འོད་གྱི་མཉམ་བཞག་ཏུ་ཀུན་ནས་ཉོན་མོངས་ཀྱི་གཟུང་བ་རང་བཞིན་མེད་པར་ཉོགས་པའི་ཆེ་དེར་ཞེན་པ་ལས་མ་འདས་ཏེ། སྤྱི་དོན་འདྲེས་འདྲིན་གྱི་ཉོག་པ་ཡིན་པའི་སྤྱིར་རོ། །” ཞེས་གསུངས་དང་འགལ་ལོ་སྦྱུང་ན། མི་འགལ་ཏེ། དེའི་དོན་ནི། འོད་མཉམ་བཞག་ཡེ་ཤེས་དེ་མངོན་ཞེན་དང་བཅས་པའི་དོན་ཡིན་གྱི། མངོན་ཞེན་ཡིན་ཞེས་པའི་དོན་མིན་པས་སྒྲོན་མེད་དོ། །

གསུམ་པ་མངོན་བསྐྱུས་ཏེ་མཐུག་བསྐྱུ་བ་ནི། གོང་གི་མཁས་པ་རྣམས་ཀྱིས་ཁྲུང་ཚོས་བཞི་ལྟར་གྱི་ཐེག་ཆེན་གྱི་སྒྲོར་ལམ་མཉམ་བཞག་དེ་སྒྲོ་རིགས་གང་ཡིན་བཞེད་ཚུལ་ལ་མ་འདྲ་སྤྱི་ཚོགས་པ་ཞིག་སྦྱང་ཡང་མངོན་བསྐྱུས་ན་དེ་འདྲ་བའི་སྒྲོར་ལམ་མཉམ་བཞག་དེ་ཉོག་པར་འདོད་པའི་སྤྱི་གསལ་གཅིག་དང་། ཉོག་མེད་ཉིད་དུ་འདོད་པའི་སྤྱི་གསལ་གཅིག་དང་། ཉོག་པ་དང་ཉོག་མེད་གང་ཡང་མིན་པར་འདོད་པའི་

<sup>18</sup> <<ཉིར་སྒྲུང>> འབགས་པ་རྣམ་ཐོལ་སྟེ། རྒྱ་འགྲེལ་སྤྱི་གསལ་བསྐྱེགས། རྫོང་སར་འབྲུལ་དཔལ་པོད། ༡༡༽ འོག་གྲངས། ༥༭  
<sup>19</sup> <<འགྲེལ་ཚུང་དོན་གསལ>> སྒྲོབ་དཔོན་སེང་གོ་བཟང་པོ། འབྲས་སྦྱངས་སྒྲོ་གསལ་སྒྲིང་གྲུ་ཆང་། འོག་གྲངས། ༩༭  
<sup>20</sup> <<སྤྱི་ལོ་བུ་ཐབ་མོའི་གཉེན་གྱི་ཁ་འབྲེད>> ཀུན་མཁྱེན་གོ་རམས་པ། གསུང་འབྲུམ། རྫོང་སར་འབྲུལ་དཔལ་པོད། ༣༡ འོག་གྲངས། ༩༭



སྤྱོད་པ་དང་བཅས་གསུམ་དུ་འདུས་ཤིང་། གུན་མཁྱེན་སྒྲ་མའི་དགོངས་པར་རྟོག་པར་བཞེད་ཀྱང་མངོན་  
ཞེན་མ་ཡིན་པར་འདོད་དགོས་པ་ནི་གནད་དུ་སྒྲུང་དོ། །

དེ་ལྟར་མཚོན་སྤྱིན་རྣམ་པར་རོལ་བ་ལ། །མ་རྟོགས་པ་དང་ལོག་པར་རྟོག་པའི་མཐུས། །

ལོངས་པ་ཡོད་ཚད་དམ་པའི་མདུན་སར་གཤགས། །རྣམ་དཀར་ཅི་མཆིས་བྱང་ཆེན་རྒྱར་གྱུར་ཅིག །

ཅེས་པ་འདི་ནི་སྤྱི་ལོ་༢༠༡༢ ལོའི་དབལ་རྫོང་སར་བཤད་གྲུའི་དམིགས་བསལ་བསྐྱོད་ཆེན་  
མའི་ཚུལ་ཤོག་དུ་པར་ཕྱིན་འཛིན་གྲུའི་སློབ་གཉེར་བ་ཤེས་རབ་དབང་ལྷག་གིས་བྲིས་པ་བཟུང་གིས་པར་  
གྱུར་ཅིག དགེའོ། །དགེའོ།། །།